

उच्च व्यावसायिक व इयत्ता बारावीनंतर सर्व अभ्यासक्रमांमध्ये शिक्षण घेणाऱ्या राज्यातील अल्पसंख्याक विद्यार्थ्यांना शिष्यवृत्ती योजनेतर्गत शिष्यवृत्तीचे वाटप करण्यासाठी निधी वितरित करणेबाबत.

महाराष्ट्र शासन

अल्पसंख्याक विकास विभाग

शासन निर्णय क्रमांक : अवि-२०२५/प्र.क्र.५६/का-६

मादाम कामा मार्ग, हुतात्मा राजगुरु चौक,

मंत्रालय, मुंबई - ४०० ०३२.

दिनांक : १३/०२/२०२६

वाचा :-

- १) शासन निर्णय, अल्पसंख्याक विकास विभाग, क्रमांक अवि-२०११ / प्र.क्र.४४ / ११ / का-६, दि. १४.१०.२०११
- २) शासन निर्णय क्रमांक : अवि-२०२०/ प्र.क्र.५० /का-६, दि. ०४.१०.२०२२
- ३) समक्रमांकाचा शासन निर्णय दि. ०२.०६.२०२५, दि.११.०८.२०२५ व दि.३१.१२.२०२५
- ४) संचालक, तंत्र शिक्षण संचालनालय, महाराष्ट्र राज्य, मुंबई यांचे क्र. १८ /तंशिस /अर्थसं/अल्प./नि.मा./ २०२६-२७/४९, दि. २०.०१.२०२६ चे पत्र.
- ५) संचालक, वैद्यकीय शिक्षण व संशोधन संचालनालय, मुंबई यांचे क्र. डीएमईआर- ११०१८/१२/२०२५-सीईटीआयटी, दि. ०८.०१.२०२६चे पत्र
- ६) वित्त विभाग शासन परिपत्रक क्र.अर्थसं-२०२५/प्र.क्र.४४/अर्थ-३, दि. ७.४.२०२५ व दि.२९.०१.२०२६

प्रस्तावना :-

१. राज्यातील अल्पसंख्याक समाजातील उच्च व्यावसायिक व इयत्ता बारावीनंतर सर्व अभ्यासक्रमांमध्ये शिक्षण घेत असलेल्या आर्थिकदृष्ट्या कमकुवत व गुणवत्ताधारक विद्यार्थ्यांकरीता शिष्यवृत्ती योजनेची अंमलबजावणी वरील संदर्भ क्र.१ येथे उल्लेखित दिनांक १४ ऑक्टोबर २०११ व संदर्भ क्र.२ येथील शासन निर्णय क्रमांक : अवि-२०२०/ प्र.क्र.५० /का-६, दिनांक ४.१०.२०२२ च्या शासन निर्णयानुसार करण्यात येत आहे.

२. संचालक, तंत्र शिक्षण संचालनालय, महाराष्ट्र राज्य, मुंबई व संचालक, वैद्यकीय शिक्षण व संशोधन संचालनालय, मुंबई यांनी त्यांच्या अनुक्रमे संदर्भ क्र. ४ व ५ च्या पत्रान्वये मागणी केल्यानुसार शैक्षणिक वर्ष सन २०१९-२०, २०२०-२१, २०२१-२२, २०२२-२३, २०२३-२४ , सन २०२४-२५ व सन २०२५-२६ मध्ये अर्ज केलेल्या विद्यार्थ्यांच्या शिष्यवृत्तीसाठी निधी उपलब्ध करून देण्याची बाब शासनाच्या विचाराधिन होती.

शासन निर्णय :-

संचालक, तंत्र शिक्षण संचालनालय, महाराष्ट्र राज्य, मुंबई व संचालक, वैद्यकीय शिक्षण व संशोधन संचालनालय, मुंबई, यांना शैक्षणिक वर्ष सन २०१९-२०, २०२०-२१, २०२१-२२, २०२२-२३, २०२३-२४ व सन २०२४-२५ व सन २०२५-२६ मध्ये अर्ज मंजूर झालेल्या विद्यार्थ्यांच्या शिष्यवृत्तीसाठी रु. १८,००,००,०००/- (अक्षरी रुपये अठरा कोटी फक्त) इतका निधी खालीलप्रमाणे वितरीत करण्यास शासन मान्यता देण्यात येत आहे.

अ.क्र.	नियंत्रण अधिकारी / कार्यालयाचे नाव	याद्वारे वितरीत करावयाची रक्कम रुपये
१.	संचालक, तंत्र शिक्षण संचालनालय, महाराष्ट्र राज्य, मुंबई	रु. १६,००,००,०००/-
२.	संचालक, वैद्यकीय शिक्षण व संशोधन संचालनालय, मुंबई,	रु. २,००,००,०००/-
	एकूण	रु. १८,००,००,०००/-

२. सदरचा निधी संचालक, तंत्र शिक्षण संचालनालय, महाराष्ट्र राज्य, मुंबई व संचालक, वैद्यकीय शिक्षण व संशोधन संचालनालय, मुंबई, यांच्या स्वाधीन करण्यात येत असून, सदर कार्यालयातील संचालक हे नियंत्रक अधिकारी म्हणून, तर सदर कार्यालयातील आहरण व संवितरण अधिकारी हे प्रस्तुत योजनेकरिता देखील आहरण व संवितरण अधिकारी म्हणून काम पाहतील.

३. याद्वारे वितरीत करण्यात आलेला निधी शैक्षणिक वर्ष २०१९-२०, २०२०-२१, २०२१-२२, २०२२-२३, २०२३-२४ व सन २०२४-२५ मध्ये पात्र ठरलेल्या ज्या विद्यार्थ्यांची शिष्यवृत्तीची रक्कम प्रलंबित आहे, अशा विद्यार्थ्यांची प्रलंबित रक्कम या आदेशान्वये वितरीत केलेल्या निधीतून भागविण्यास मान्यता देण्यात येत आहे. तसेच सदरहू रकमेतून प्रलंबित रक्कम वितरीत केल्यानंतर तरतूद शिल्लक राहिल्यास, ती सन २०२५-२६ च्या लाभार्थी विद्यार्थ्यांच्या शिष्यवृत्तीकरिता उपयोगात आणावी. उपरोल्लेखित लेखानुदानाच्या खर्चाचा तपशील व उपयोगिता प्रमाणपत्र शासनास विहित कालावधीत सादर करावे. तसेच हे अनुदान खर्च करताना महाराष्ट्र अर्थसंकल्पीय नियमपुस्तिका व वित्तीय अधिकार नियम पुस्तिकेमध्ये उल्लेख केलेल्या तसेच वेळोवेळी शासनाने या अनुषंगाने दिलेले सर्व निर्देश / नियम / शासन निर्णय / आदेश आणि केंद्रिय दक्षता आयोगाच्या मार्गदर्शक सूचना आणि नियंत्रक व महालेखापरिक्षक यांच्या निरीक्षणाचे पालन करण्यात यावे.

४. सदर शासन निर्णय वित्त विभागाच्या संदर्भ क्र. ६ येथील शासन परिपत्रकातील तरतुदींस अनुसरून निर्गमित करण्यात येत आहे.

५. सदर प्रयोजनासाठी होणारा खर्च “मागणी क्र.झेड ई-१, मुख्य लेखाशिर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (२०) उच्च शिक्षण घेणाऱ्या अल्पसंख्याक विद्यार्थ्यांकरिता शिष्यवृत्ती योजनेकरिता सहाय्यक अनुदान (कार्यक्रम) (२२३५-ए-३३८) ३४ शिष्यवृत्त्या / विद्यावेतने” या लेखाशीर्षाखाली सन २०२५-२६ या वर्षाकरिता मंजूर अनुदानातून भागविण्यात यावा.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२१३१६५०३२५३१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मेघना गौ. शिंदे)

अवर सचिव, महाराष्ट्र शासन

प्रत,

१. मा. राज्यपालांचे सचिव
२. मा. मुख्यमंत्र्यांचे प्रधान सचिव
३. मा. मंत्री / मा. राज्यमंत्री अल्पसंख्याक विकास यांचे खाजगी सचिव
४. सर्व मा. मंत्री / मा. राज्यमंत्री यांचे खाजगी सचिव.

५. मा. विरोधी पक्षनेता, विधानसभा / विधानपरिषद, महाराष्ट्र विधानमंडळ सचिवालय, विधानभवन, मुंबई.
६. मा. विधानसभा / विधानपरिषद सदस्य, महाराष्ट्र विधानमंडळ सचिवालय, विधानभवन, मुंबई.
७. मुख्य सचिव, महाराष्ट्र शासन
८. अपर मुख्य सचिव, नियोजन विभाग, मंत्रालय, मुंबई.
९. अपर मुख्य सचिव, अल्पसंख्याक विकास विभाग, मंत्रालय, मुंबई
१०. प्रधान सचिव, वित्त विभाग, मंत्रालय, मुंबई.
११. सचिव, उच्च व तंत्र शिक्षण विभाग, मंत्रालय, मुंबई
१२. महालेखापाल १ / २ (लेखा व अनुज्ञेयता), मुंबई / नागपूर.
१३. महालेखापाल १ / २ (लेखापरीक्षा), मुंबई / नागपूर.
१४. अधिदान व लेखा अधिकारी, मुंबई.
१५. निवासी लेखा परीक्षा अधिकारी, मुंबई.
१६. संचालक, शिक्षण संचालनालय, (उच्च शिक्षण), पुणे.
१७. संचालक, तंत्र शिक्षण संचालनालय, महाराष्ट्र राज्य, मुंबई.
१८. संचालक, वैद्यकीय शिक्षण आणि संशोधन संचालनालय, मुंबई.
१९. सह सचिव / उप सचिव / अवर सचिव / कक्ष अधिकारी, अल्पसंख्याक विकास विभाग, मंत्रालय, मुंबई.
२०. अवर सचिव (अर्थसंकल्प शाखा), अल्पसंख्याक विकास विभाग, मंत्रालय, मुंबई.
२१. निवड नस्ती.